

## ذکر ایران و عجم غالب کی فارسی شاعری کا اہم پہلو

ڈاکٹر نجم الرشید ☆

### Abstract:

Persian remained the court language of sub-continent during the Muslim period. Thousand of poets compose their verses in Persian language and Ghalib is considered among the most celebrated of them. He was a bilingual poet who wrote some of the most famous poetry both in Urdu and Persian. Although he claimed to be a great Persian poet but his Urdu poetry is also ranked among the best works. In this article the Persian and Urdu verses of Ghalib have been evaluated in which he mentions his desire to visit or live in Iran.

Key words: Persian poetry, Ghalib Iran, Sub-continent.

مغلیہ دور میں ایرانی داشمند، ادیب اور شعرا بڑی تعداد میں ایران سے ہجرت کر کے بر صغیر میں آباد ہو گئے تھے۔ چونکہ اس دور میں یہاں علمی، ادبی اور سرکاری زبان فارسی تھی، لہذا ایرانی حضرات خود کو اہل زبان سمجھتے اور مقامی داشمندوں، ادبی اور شعرا کے مقابلے میں خود کو برتر اور بہتر خیال کرتے، جس کی وجہ سے یہاں کے ادیب دو حصوں میں تقسیم ہو گئے: ایک مقامی اور دوسرے ایرانی۔

ایران و عجم اور ماوراء النہر وہ سر زمین ہے جس سے غالب کے آباد اجداد کا خیر اٹھا تھا۔ جس کی آب و ہوا میں انہوں نے عمریں گزاری تھیں اور جس خطہ نے انہیں تعلیم و تربیت کے امکانات اور موقع فراہم کرنے کے بعد معاشرے میں اعلیٰ وارفع مقام عطا کیا تھا۔ غالب کے اجداد اپنی مٹی، اپنی زمین اور اپنا طن چھوڑ کر ہندوستان میں آباد ہوئے تو اپنی زبان، ثقافت، معاشرت، اقدار اور روایات کو چھوڑنا تو دور کی بات، انہیں بھلانا بھی ان کیلئے دشوار تھا۔ مددوں تک یہ خاندان دو مختلف تہذیبوں کی بلند اقدار کو سینے سے لگائے آگرہ و دہلی چیزیں شہروں میں مقیم رہا کہ اس خاندان میں آسمان علم و ادب کا وہ ستارہ نمودار ہوا جس کی چک سے نہ صرف اس خاندان کو شہرت اور دوام حاصل ہوا، بلکہ جس سے جہاں لفظ و معنی کوئی زندگی اور روشنی نصیب ہوئی۔ غالب نے ہندوستان میں آنکھ کھولی، بچپن میں وہ ماحول میسر ہوا جس میں ایران، ہندوستان اور اسلامی تہذیب و تمدن کی خوبصوری ہوئی تھی۔ شیراز، اصفہان، ہرات، سمرقند و بخارا خوابوں کی وہ جنت تھی جس کا ذکر غالب نے بچپن ہی میں سنًا۔ خاقانی، سعدی، حافظ، عرفی، نظیری اور بیدل جہاں علم و ادب کی وہ شخصیات ہیں، جن کے اشعار غالب کے کانوں میں رس گھولتے رہے۔ مردیہ علوم کی تحصیل کے دوران ہی جہاں ایک طرف غالب کو ہندوستانی ماحول ملا، یہاں کی علمی و ادبی فضا میسر آئی، دوسری طرف وہ خاندانی پس منظر بھی تھا جس سے غالب کا لگاؤ فطری تھا، اور جس سے واپسی اور محبت انکی سرشت میں شامل تھی، اور پھر جب طبیعت شعر و خن کی طرف مائل ہوئی تو فارسی اور اردو شاعری بام عروج پر پہنچی ہوئی تھی۔ عرفی، نظیری، بیدل اور ظہوری وہ شعرا تھے کہ جن کی پیرودی میں شعر کہنا کامیابی کی دلیل سمجھا جاتا تھا اور جن کے راستے پر چلانا ہی معیار تھہرا تھا۔ غالب کی ہنی اور فکری صلاحیتوں میں جہاں اس کے خاندانی پس منظر اور تعلیم و تربیت کا دخل تھا وہیں غالب کو خدا نے

وہ قدرت کلام عطا کی تھی اور اقلیم سخن میں وہ صلاحیت بخشی تھی کہ لفظ و معنی اس کے سامنے ہاتھ باندھے کھڑے رہتے اور مدعایا اور مطلب ہر خدمت انجام دینے کے لیے کمر بستہ رہتے، تراکیب اور اصطلاحات نئے مفہومیں لیے تمام تر جلووں کے ساتھ اُس کے سامنے رقص کنائ رہتیں۔ جب غالب نے ہوش سنجالات تو گھر میں اگرچہ اردو بولی جاتی تھی لیکن درحقیقت انہوں نے ہندوستان میں رہتے ہوئے بھی کافی حد تک فارسی اور ایرانی ماحول میں پروشوں پائی اور تمام تعلیم فارسی زبان میں حاصل کی۔ ایرانی انسل ہونے کی وجہ سے خود کو اپنی زبان خیال کرتے اور ایران اور عجم سے محبت فطری تھی۔ غالب کو فارسی نظم و نثر میں دسترس و مہارت حاصل تھی۔ اردو زبان میں غالب نے وہ با کمال اشعار کہے ہیں کہ ڈیڑھ سو سال گزرنے کے باوجود آج بھی انکی لطافت، تازگی اور شکنگنگی میں ذرہ برابر بھی کمی نہیں آئی۔ اگر یہاں یہ کہا جائے کہ غالب نے اردو زبان میں شعر کہہ کر اردو زبان پر احسان کیا ہے تو بے جا نہ ہوگا دوسری طرف اردو زبان نے انہیں جو عزت، مرتبہ اور شہرت عطا کی وہ بلاشبہ بہت کم شعرا کے نصیب میں آتی ہے۔

غالب کے فارسی کلام کا اگر بغور مطالعہ کیا جائے تو بہت سے اشعار ایسے ملتے ہیں کہ جن میں غالب نے ایران و عجم کا ذکر نہیات عقیدت و احترام سے کیا ہے اور فارسی زبان، ایرانی ماحول اور ثقافت کی تعریف کی ہے۔ ایرانی شہروں اور وہاں کے شعرا اور اہل علم کی ملاجیتوں کا اعتراض کیا ہے اور اپنا علمی و نسلی تعلق ان سے جوڑنے کی کوشش کی ہے بلکہ وہ اس تعلق کا ذکر نہیات فخر اور ناز سے کرتے ہیں۔ انکی فارسی شاعری میں شاید یہی وہ مقام ہے کہ جہاں وہ خود کو برتر اور اعلیٰ تسلیم کرتے ہوئے اپنے احساسات اور جذبات کا اظہار کرتے ہیں، جیسا کہ میرزا قتیل لاہوری کی شخصیت اور شاعری سے متعلق ان کے جو خیالات اور آراء ملتی

ہیں وہ بھی بر انصاف نہیں ہیں۔ میرزا قیتل قادر الکلام صاحب اسلوب شاعر ہیں۔ انکی غزلیات میں وہ مضمون آفرینی اور چاشنی موجود ہے جس کی لذت سے آج بھی تشنگان علم و ادب اپنی پیاس بجھا رہے ہیں۔

غالب نے ساری زندگی ہندوستان میں گزاری، مگر ایران میں زندگی گزارنے کی خواہش ان کے دل میں ہمیشہ خلش پیدا کرتی رہی۔ بے بسی کی یہ چھپن توک خار کی مانند ان کے کلام میں موجود ہے۔ اصفہان و شیراز کا حسن و جمال ان کے دل پر نقش ہے جو ان کے اشعار میں بھی منعکس ہے۔ غالب کے فارسی کلام کے مطالعہ کے دوران چند شعر جب بھی نظر سے گزرتے ہیں تو ایسا محسوس ہوتا ہے کہ جیسے غالب ہندوستان میں رہتے ہوئے بھی ہندوستان میں نہیں ہیں بلکہ اس کوشش میں ہیں کہ کسی طرح اصفہان اور شیراز پہنچ جائیں اور وہاں کی فضا میں سانس لے سکیں۔ غالب کے کلام اور ان کی زندگی کے اس پہلو پر غور کیا جائے تو چند وجوہات کی نشاندہی کی جاسکتی ہے۔

اول: یہ کہ اس دور کا علمی اور ادبی ماحول ایرانی تہذیب و تمدن اور فارسی ادبیات کے زیر اثر تھا۔

دوم: یہ کہ غالب کے آباء و اجداد ایرانی انسل اور زرتشتی مذہب سے تعلق رکھتے تھے۔ ان کا عجم سے لگاؤ فطری تھا۔

سوم: یہ کہ غالب نے معاشی اعتبار سے انتہائی مشکل اور کٹھن زندگی گزاری۔ غالب کو اپنے زمانے میں وہ سرپرستی حاصل نہ ہوئی جو اس کا حق تھا۔ ہندوستان سے بیزاری شاید اسی سبب سے تھی۔

چہارم: یہ کہ غالب کافی حد تک خودستائی، غرور ناز اور تکبیر کے شکار رہے ہیں۔ فارسی شاعری کی محبت میں غالب اپنے اردو کلام کو ”بے رنگ“ تک کہہ دیتے ہیں:

فارسی بین تا بینی نقش ہای رنگ رنگ

بگذر از مجموعہ اردو کہ بی رنگ من است

ہی وہ نفیاتی کیفیت ہے کہ جس میں غالب یہ بتاتے ہیں کہ اگرچہ ان کا تعلق  
ہندوستان سے ہے اور یہیں انہوں نے پرورش پائی اور تعلیم حاصل کی ہے لیکن وہ فارسی زبان  
کے شاعر اور ایرانی انسل ہیں جہاں کی تہذیب و تمدن ان کی رگ رگ میں بھی ہوئی ہے۔ لہذا  
وہ ایران کے مقابلے میں ہندوستان کو قطعاً کوئی اہمیت نہیں دیتے۔

جیسا کہ پہلے بیان کیا جا چکا ہے غالب ہندوستان میں پیدا ہوئے۔ یہیں پرورش پائی  
اور تعلیم و تربیت حاصل کی اور پھر یہیں علم و ادب میں وہ شہرت کمائی جو بہت کم لوگوں کو نصیب  
ہوتی ہے۔ وہ اپنے ایک شعر میں کرتے ہیں کہ ان کی آواز، حرف، گفتگو اور شعری مہارت کا  
تعلق کسی طرح سے بھی سرز میں ہندوستان سے نہیں ہے بلکہ اس کا اصل سبب اصفہان، ہرات  
اور قم کی سرز میں ہے جس سے غالب کے آباء کا تعلق رہا ہے:

غالب ز هند نیست نوائی کہ می کشم

گوئی ز اصفہان و ہرات و قمیم ما (غالب، ۱۹۶۹: ۳۱)

قدیم زمانے میں غالب کے اجداد کا تعلق زرتشتی مذهب سے تھا۔ غالب کہتے ہیں  
کہ میری سرشت اور نہاد میں زرتشتی آگ کی چنگاریاں موجود رہی ہیں۔ یہی وجہ ہے کہ میں  
مغان شیوه دلبروں کے داغِ محبت ہی سے جل گیا۔ آگ میری فطرت میں تھی، ذرا سے داغ  
نے جلا ڈالا:

شرار آتش زر تشت در نهادم بود

کہ ہم بہ داغِ مغان شیوه دلبرانم سوخت (ایضاً، ۱۰۶)

غالب کے مزان کا ایک خاص پہلو یہ بھی ہے کہ وہ اپنے جذبات و احساسات کو  
اپنے وجود میں مقید نہیں کر سکتے، جو محسوس کیا اسے شعر میں بیان کر دیا۔ ایک جگہ ہندوستان کو ”

خاک کدورت خیز، تک کہہ دیا۔ شاید یہاں کے ماحول اور لوگوں کے رویوں سے اس قدر تنگ آ گئے کہ دل گریگی کی کیفیت کا اظہار انتہائی خنث الفاظ میں کر ڈالا۔ دوسری طرف اصفہان، یزد، شیراز اور تبریز کا ذکر بے حد شوق سے کیا ہے۔ شعر ملاحظہ فرمائیں:

غالب از خاکِ کدورت خیز هندم دل گرفت

اصفہان ہی، یزد ہی، شیراز ہی، تبریز ہی (ایضاً، ۲۲۵)

غالب جب بھی پریشان حال ہوتے اور انکی طبیعت مکدر ہوتی تو ہندوستان اور یہاں کے لوگوں سے آکتا ہے اس خواہش اور آرزو کا اظہار کرتے ہیں کہ کاش ایران و عجم کی سرزمیں اور فضاؤں میں گم ہو جاؤں اور ایک آوارہ پچھی کی مانند ہاں کی آب و ہوا میں ہو جاؤں:

گرفته خاطر غالب ز هند و اعیانش

برآن سرست کہ آوارہ عجم گردد (ایضاً، ۲۲۴)

ایک دوسری جگہ بھی غالب کی یہی کیفیت ہے، پریشان حال اور دل گرفتہ ان کے نزدیک ان کی شاعری اور قوت گویائی بدل جیسی ہوئی جاتی ہے۔ ہندوستان میں معیاری شعر کی قدر کرنے والا کوئی شخص موجود نہیں ہے اور کوئی شعر شناس دکھائی نہیں دیتا۔ وہی خواہش و آرزو کہ ہندوستان کی آب و ہوا سے نکل کر اصفہان اور شیراز کے ماحول میں زندگی بسر کر سکیں جہاں ان کے بقول شعر شناس اور ادب پرور بے شمار ہیں۔

غالب از آب و ہوای هند بدل گشت نطق

خیز تا خود را بے اصفہان و شیراز افنم (ایضاً، ۲۲۱)

ہندوستان سے اصفہان کو کوچ اور ہجرت کی خواہش اور نجف میں مرنے کی آرزو۔ یہ وہ ارمان تھے جو غالب کے فارسی کلام میں محسوس کیے جاسکتے ہیں۔ نجف میں مرنے کی آرزو میں تو مذہبی عقائد کا دخل بھی ہو سکتا ہے لیکن ہندوستان سے گریز اور اصفہان کو ہجرت کی خواہش

ڈاکٹر جنم الرشید / ذکر ایران و عجم غالب کی فارسی شاعری کا اہم پہلو

۳۲

کی ضرورت کیوں پیش آئی اور اس کے عوامل کیا تھے؟ شاید وہی کہ اصفہان فارسی شاعری اور ادب پروری کے لیے مشہور شہر رہا ہے۔ غالب کا شعر ملاحظہ فرمائیں:

غالب از هندوستان بگریز، فرصت مفت تست

در نجف مردن خوشت و در صفاہان زیستن (غالب، ۱۹۶۹: ۳۸۶)

غالب دین اور مذہب کے عالم نہیں ہیں وہ کہتے ہیں کہ یہ درست ہے کہ مجھے دین کے اسرار و رموز سے آگاہی نہیں، اس حوالے سے مجھے معدود سمجھا جائے۔ درحقیقت میری سرشت اور نہادِ عجمی اور ایرانی جگہ رہن سہن، زندگی کا اسلوب اور شیوه حیات عربی ہے:

رموز دین نشناسم درست و معدود رم

نهاد عجمی و طریق من عربی است (ایضاً، ۱۹۶۹: ۱۳۹)

غالب نے فارسی شاعری کے علاوہ اردو میں بھی انتہائی عمدہ شاعری کی ہے۔ اگر ہم غالب کے اردو کلام کا بغور مطالعہ کریں تو ہم دیکھتے ہیں کہ وہاں غالب پر یہ کیفیت طاری نہیں ہے۔ غالب نے اپنے اردو دیوان میں ایک جگہ بھی اس بات کا اظہار نہیں کیا ہے کہ ہندوستان سے اس کی طبیعت اچاث ہے اور وہ شیراز، تبریز اور اصفہان میں زندگی گزارنا چاہتا ہے۔ یہاں کی آب و ہوا اس کی فکری و ہنری نشوونما کے لیے ناموزوں ہے۔ یہاں شعر شناس اور شعر دوست حضرات کی کمی ہے۔ غالب نے اپنے فارسی دیوان میں اپنی فارسی شاعری سے متعلق جس رائے کا اظہار کیا ہے اور جس طرح سے اسے اپنی اردو شاعری کی نسبت بہتر خیال کیا ہے۔ اس سے کبھی اہل علم حضرات واقف ہیں۔ ان کا یہ شعر زبانِ زدِ خاص و عام ہے:

فارسی بین تا بینی نقش های رنگ رنگ

بگذر از مجموعہ اردو کہ بی رنگ من است

غالب نے مذکورہ شعر اپنے فارسی دیوان میں لکھا ہے۔ اور یہاں اپنی فارسی شاعری کو

اردو تکرار سے بہتر خیال کیا ہے۔ جبکہ اردو دیوان میں غالب نے فارسی شاعری کے مقابلے میں اپنی اردو شاعری کے گھن گائے ہیں۔ غالب یہ کہتے ہیں کہ اگر کوئی یہ سوال کرے کہ اردو شاعری کس طرح فارسی شاعری سے بڑھ کر ہو سکتی ہے تو زیادہ بحث کی ضرورت نہیں۔ بس غالب کا کوئی اردو شعر سے ایک بار پڑھ کر سنا دیجئے بات خود واضح ہو جائے گی:

جو یہ کہے کہ رینتے کیوں کہ ہو رہک فارسی؟

گفتہ غالب ایک بار پڑھ کے اسے سنا کہ یوں (غالب، ۱۹۹۸: ۵۶)

غالب کے اردو دیوان میں کہیں بھی شیراز، اصفہان، تبریز اور یزد کا ذکر اس طرح سے نہیں ملتا، جس شوق سے اس نے ان شہروں کا ذکر انہوں نے اپنے فارسی دیوان میں کیا ہے۔ اردو دیوان میں ایک جگہ ہندوستان سے باہر جانے کی خواہش کا اظہار کیا ہے اور وہ بھی اس طرح سے:

لکھنو آنے کا باعث نہیں کھلتا ، یعنی

ہوس سیر و تماشا ، سو وہ کم ہے ہم کو

قطع سلسلہ شوق نہیں ہے یہ شہر

عزم سیر نجف و طوف حرم ہے ہم کو

ماخذ:

☆ غالب، میرزا اسد اللہ خان (۱۹۶۹)؛ غزلیات فارسی، به تصحیح سید وزیر الحسن عابدی؛ لاہور: پنجاب یونیورسٹی۔

☆ ایضاً (۱۹۹۸)؛ دیوان غالب، به تصحیح ڈاکٹر سید معین الرحمن؛ لاہور: مکتبہ اعجاز۔

